

व्यक्ति गुणों के आधार पर पूजा जाता है

—मुख्यमंत्री

जयपुर, 22 सितम्बर। मुख्यमंत्री श्रीमती वसुन्धरा राजे ने रामदेव जयंती और तेजादशमी पर प्रदेशवासियों को हार्दिक बधाई एवं शुभकामनाएं दी हैं।

श्रीमती राजे ने कहा कि रामदेवजी तथा वीर तेजाजी ने अपने गुणों के बल पर लोकदेवताओं का दर्जा प्राप्त किया। बाबा रामदेव ने दीन दुखियों की मदद की तथा उन्हें भक्ति का मार्ग दिखाकर प्राणिमात्र के बीच भाईचारे का संदेश दिया।

मुख्यमंत्री ने कहा कि वीर तेजाजी ने गायों की रक्षा तथा अपने वचनों का पालन करने के लिए अपने प्राण न्यौछावर कर समाज के समक्ष अनुपम आदर्श प्रस्तुत किया। यही कारण है कि आज लाखों लोग बाबा रामदेव और वीर तेजाजी को स्मरण करते हुए उनके जीवन से, प्राणिमात्र की रक्षा करने का संकल्प लेते हैं।

श्रीमती राजे ने कहा कि राज्य सरकार ने लोक देवताओं के प्रति सम्मान प्रकट करने तथा प्रदेश में आने वाले पर्यटकों को उनके उज्ज्वल चरित की जानकारी देने के लिए उनके पैनोरमा स्थापित करने का काम हाथ में लिया है।
